



नेपाल सरकार
गृह मन्त्रालय

जिल्ला प्रशासन कार्यालय

खोटाङ, दिक्तेल

संख्या :- ०७७/७८

चलानी नं. १८३६



प्रदेश नं: १

दिक्तेल, खोटाङ

मिति - २०७८/०१/०९

विषय - निर्णय प्रतिलिपी पठाएको बारे।

श्री नगरपालिका / गाउँपालिका सबै, खोटाङ ।

श्री सुरक्षा निकाय, सबै खोटाङ ।


श्री उद्योग बाणिज्य संघ, खोटाङ

श्री नेपाल रेडक्रस सोसाइटी, खोटाङ ।

श्री जिल्ला अस्पताल, खोटाङ ।

श्री स्वास्थ्य कार्यालय, खोटाङ ।

प्रस्तुत विषयमा मिति २०७८।०१।०८ गतेका दिन खोटाङ जिल्लाका प्रमुख जिल्ला अधिकारी श्री मित्रलाल शर्माको संयोजकत्वमा बसेको जिल्ला कोभिड संकट व्यवस्थापन केन्द्र (DCCMC) को बैठकको निर्णय प्रतिलिपी पाना ३ यसै पत्रसाथ संलग्न राखी आवश्यक कार्यान्वयनका लागि पठाईएको व्यहोरा अनुरोध छ ।


बिक्रम श्रेष्ठ
सहायक प्रमुख जिल्ला अधिकारी

आज मिति २०७८।०९।०८ गतेका दिन खोटाङ जिल्लाका प्रमुख जिल्ला अधिकारी श्री मित्रलाल शर्माको संयोजकत्वमा जिल्ला कोभिड संकट व्यवस्थापन केन्द्र (DCCMC) को बैठक बसी तपसिल बमोजिमका निर्णय गरियो ।


उपस्थिति

संयोजक	श्री मित्रलाल शर्मा	- प्र.जि.अ.
सदस्य	श्री राजेश गिरी	- जि.स.स.अ.
सदस्य	श्री नरोत्तम पौडेल	- प्रमुख सेनानी
सदस्य	श्री नारायण प्रसाद चिमरीया	- प्र.ना.उ.
सदस्य	श्री सरोज कार्की	- स.प्र.ना.उ.
सदस्य	श्री हिरा भट्टराई	- प्र.अ.अ.
सदस्य	श्री विकल श्रेष्ठ	- स.प्र.जि.अ.
सदस्य	डा श्री वैभव मल्लिक	- मे.सु. जि.अ.
सदस्य सचिव	श्री पुण्य प्रसाद सिग्देल	- प्रमुख, स्वास्थ्य कार्यालय
सल्लाहकार	श्री बबी चाम्लिङ	- प्रमुख जि.स.स.
विषेश आमन्त्रित	श्री दीपनारायण रिजाल	- प्रमुख, दि.रु.म.न.पा.
आमन्त्रित	श्री टेकनाथ दाहाल	- प्र.प्र.अ., दि.रु.म.न.पा.
आमन्त्रित	श्री सरस्वती खनाल पौडेल	- स.प्र.जि.अ.
आमन्त्रित	श्री कुमार सिं बस्नेत, नेपाल रेडक्रस सोसाइटी	
आमन्त्रित	श्री उपिन कुमार राई, उद्योग बाणिज्य संघ	
आमन्त्रित	श्री चर्च बहादुर विश्वकर्मा, जि.स.स.	
आमन्त्रित	श्री राम हिडमाङ, यातायात व्यवसायी	

निर्णयहरू:

- विद्यालय र कलेजका पूर्व निर्धारित परीक्षा जनस्वास्थ्यका मापदण्ड अनिवार्यरूपमा पालना गरी सञ्चालन गर्ने ।
- पार्टी प्यालेस, दोहोरी, नाचघर, हाटबजार, दर्शक सहितको खेलकुद र मानिसहरूको भीडभाड हुने अन्य सबै प्रकारका कार्यक्रम सम्बत् २०७८ साल वैशाख मसान्तसम्म बन्द गर्ने ।

३. मठ, मन्दिर, मस्जिद, गुम्बा, चर्च लगायतका धार्मिक स्थलमा जनस्वास्थ्यका मापदण्ड अनिवार्यरूपमा पालना गर्ने गरी सम्बत् २०७८ बैशाख मसान्तसम्म नित्य पूजा, ध्यान र प्रार्थना मात्र गर्ने गराउने ।
४. कुनैपनि सामान अनावश्यक रूपमा नछुने, दुई व्यक्तिको बीचमा दुई मिटर दूरी कायम गर्ने, मास्क अनिवार्य गर्ने, पटक पटक साबुन पानीले हात धुने वा सेनिटाइज गर्ने गरी पसल तथा डिपार्टमेन्टल स्टोर सञ्चालन गर्ने ।
५. मेला, महोत्सव, जात्रा, पर्व, विवाह, न्वारान, पास्नी, ब्रतबन्ध, धार्मिक अनुष्ठान, मलामी लगायतका अत्यावश्यक परम्परागत धार्मिक तथा सांस्कृतिक क्रियाकलापहरु सञ्चालन गर्दा पच्चिस जना भन्दा बढी नहुने गरी जनस्वास्थ्यका मापदण्डको अनिवार्यरूपमा पालना हुने गरी मात्र सञ्चालन गर्ने । विवाह वा ब्रतबन्धका लागि पार्टी प्यालेस, धर्मशाला प्रयोग गर्नुपर्ने भएमा जनस्वास्थ्यका मापदण्ड अनिवार्यरूपमा पालना गर्ने गरी यस जिल्लाका प्रमुख जिल्ला अधिकारीको पूर्व स्वीकृति लिएर मात्र गर्ने ।
६. सभा, सम्मेलन, गोष्ठी, सेमिनार, समीक्षा, बैठक, तालीम, प्रशिक्षण जस्ता क्रियाकलापहरु सञ्चालन गर्दा भर्चुअल माध्यमबाट गर्ने । भौतिक रूपमा उपस्थित भई गर्ने पर्ने भएमा बढीमा पच्चीस जना मात्र सहभागी रहने गरी जनस्वास्थ्यका मापदण्ड अनिवार्यरूपमा पालना गरी सञ्चालन गर्ने ।
७. सार्वजनिक यातायात सञ्चालन सम्बन्धमा देहाय बमोजिम गर्ने,
- क. सिट क्षमता भन्दा बढी यात्रु नराख्ने
- ख. सबै यात्रुलाई मास्क अनिवार्य गर्ने
- ग. सवारी साधनको ढोकामा र सवारी साधनभित्र सेनिटाइजरको व्यवस्था गर्नुपर्ने
- घ. चालक तथा सहचालकले मास्क र भाइजर लगाउनुपर्ने
- ङ. सवारी साधनलाई दैनिक रूपमा निसङ्क्रमित गर्नुपर्ने
- च. सार्वजनिक यातायातमा कुनै यात्रुले मास्क नलगाई आएमा चालक वा सहचालकले बढीमा दश रुपैयां लिई मास्क उपलब्ध गराउनुपर्ने
- छ. मास्क नलगाउने व्यक्तिलाई सवारी साधनमा प्रवेश गर्न नदिने
- ज. लामो दूरीमा चल्ने सार्वजनिक यातायातमा बीच बाटोमा थप यात्रु नचढाउने गरी शुरू गन्तव्यदेखि अन्तिम गन्तव्यसम्म यातायात सञ्चालन गर्ने र यात्रुहरुको विवरण जिल्ला कोभिड-१९ संकट व्यवस्थापन केन्द्र (DCCMC) लाई उपलब्ध गराउने ।
- द. कार्यालय र पसल जस्ता सार्वजनिक स्थलमा सेनिटाइजर र मास्कको प्रयोग अनिवार्य गर्ने ।
९. होटेल तथा रेष्टुरेन्टले विहान ८ बजेदेखि बेलुका ८ बजेसम्म जनस्वास्थ्यका मापदण्ड अनिवार्यरूपमा पालना गरी सञ्चालन गर्ने । सो समय पश्चात टेकअवे र होम डेलिभरी मात्र उपलब्ध गराउने ।
१०. सार्वजनिक तथा निजी सेवा प्रदायकले सम्भव भएसम्म विद्युतिय प्रणाली मार्फत सेवा प्रदान गर्ने व्यवस्था मिलाउने ।
११. कोभिड-१९ को रोकथाम, नियन्त्रण, उपचार र अनुगमनका लागि स्थानीय तहले देहाय बमोजिम गर्ने:



- क. १५ बेडसम्म क्षमता भएका सरकारी, सामुदायिक, गैहसरकारी र निजी अस्पतालसंग संक्रमितको उपचारका लागि सम्झौता गर्ने, अनुगमन गर्ने र शोधभर्ना भुक्तानीका लागि स्वास्थ्य तथा जनसंख्या मन्त्रालयमा सिफारिस गरी पठाउने ।
- ख. होम क्वारेन्टिन र होम आइसोलेसनमा रहेका व्यक्तिको स्वास्थ्य निगरानी तथा अनुगमन गरी थप जांच वा उपचार आवश्यक पर्ने देखिएमा प्रयोगशाला र अस्पतालसंग समन्वय गरी त्यस्तो संस्थासम्म पुर्याउने काममा सहजीकरण गर्ने ।
- ग. कोभिड-१९ को चिन्ह तथा लक्षण भएका व्यक्तिको एन्टिजेन परीक्षण गर्ने र नतिजा पोजेटिभ आएका व्यक्तिको पी.सी.आर. परीक्षण गर्ने व्यवस्था मिलाउने । नतिजा पोजेटिभ आएका व्यक्तिको निकट सम्पर्कमा आएका व्यक्तिको पहिचान गरी एन्टिजेन परीक्षण गर्ने ।
- घ. आवश्यकता अनुसार आफ्नो स्थानीय तह भित्र स्वाब संकलन गर्ने व्यवस्था मिलाउने ।
- ङ. स्थानीय तह अन्तर्गतका स्वास्थ्य संस्थामा चिकित्सक, स्वास्थ्यकर्मी तथा अन्य आवश्यक जनशक्ति तथा आवश्यकता अनुसार स्वयंसेवक परिचालन गर्ने गराउने ।
- च. स्थानीय तहमा द्रुत प्रतिकार्य समूह गठन गरी तयारी अवस्थामा राख्ने ।
- छ. कोभिड-१९ का कारण मृत्यु भएका व्यक्तिको शवको व्यवस्थापन वा अन्त्येष्टी गर्दा आफ्नो धर्म परम्परा र संस्कृति अनुसार सम्बन्धित परिवार वा समुदायले पच्चीस जनाभन्दा बढी मलामी नहुने गरी जनस्वास्थ्यका मापदण्डको पूर्ण पालना गरी गर्ने व्यवस्था मिलाउने । तर सो बमोजिम गर्न सम्भव नभएमा कोभिड-१९ का कारण मृत्यु भएका व्यक्तिको शव व्यवस्थापन सम्बन्धी संक्षिप्त कार्यविधि, २०७६ अनुसार नेपाली सेनाले गर्ने ।
- ज. क्वारेन्टिन, आइसोलेसन, केश इनेभेस्टिगेशन, कन्ट्याक्ट ट्रेसिङ, उपचार व्यवस्थापन, परीक्षण लगायत अत्यावश्यक सामग्री खरिद तथा जनशक्ति परिचालनका लागि आवश्यक व्यवस्था मिलाउने ।
- झ. सार्वजनिक यातायातमा यात्रु चढ्न र ओर्लन निर्धारण गरिएको स्थानमा सेनिटाइजर वा हात धुने साबुन पानीको व्यवस्था मिलाउने ।
- ञ. उपर्युक्त कार्यहरूमा सहयोग तथा सहजीकरण गर्न विद्यमान टोल सुधार समिति वा उपभोक्ता समितिलाई परिचालन गर्ने र आवश्यकता अनुसार त्यस्ता समिति गठन गरी परिचालन गर्ने ।
१२. यस जिल्लामा रहेका हवाई उडानसंग सम्बन्धि कार्यालयहरूले अनिवार्यरूपमा जनस्वास्थ्य मापदण्ड पालना गरी हवाई उडान सञ्चालन गर्ने ।
१३. यस आदेशमा उल्लेख भए बाहेकका अन्य सेवा वा कार्यसंग सम्बन्धित निकाय, सार्वजनिक, निजी, गैहसरकारी संघ संस्था, कल कारखानाले त्यस्तो सेवा वा कार्य सञ्चालन गर्दा गराउँदा जनस्वास्थ्यका मापदण्ड पालना गर्ने गराउने ।
१४. उल्लेखित निर्णयहरूको बर्खिलाप कार्य गर्ने गराउनेलाई संक्रामक रोग ऐन, २०२० बमोजिम कारवाही गरिने ।

